



धर्मप्रांतीय उपासना आयोग, वसई

प्रायश्चित्त काळातील पाचवा रविवार – १७ मार्च २०२४

श्रद्धावंतांच्या प्रार्थना

धर्मगुरु : माझ्या वंधु भगिनीनो, आम्हाला सदैव प्रार्थना करण्याची गरज आहे आणि विशेषतः या प्रायश्चित्त काळात तर अधिक प्रार्थना करण्याची गरज आहे. ग्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना पुनरुत्थानाचा मार्ग दुःख्य सहनातूनच जातो ही ग्रिस्ती शिकवणूक भाविकांपर्यंत पोहचविण्यास पवित्र आत्माची कृपा व चांगल्या आरोग्याची देणगी लाभावी म्हणून आपण प्रार्थना करू या.
२. आपल्या राजकीय नेत्यांनी व अधिका-यांनी फक्त घोषणावाजी न करता प्रत्यक्ष कृती करून सामान्य माणसांच्या दैनंदिन समस्या दूर करण्यास प्रयत्न करावेत म्हणून आपण प्रार्थना करू या.
३. गव्हाचा दाणा जमिनीत पडून मेला तर तो भरपूर फळ देतो. आपल्या अंतःकरणातील सर्व वाईट विचार, दुष्टपणा, अहंकार दूर करून प्रभूच्या पुनरुत्थानाच्या वैभवात सहभागी होण्यास आपल्याला कृपा मिळावी म्हणून आपण प्रार्थना करू या.
४. आपल्या जीवनात सत्य, न्याय व प्रेम ह्यांस अग्रस्थान देण्यासाठी तसेच आपल्या दुःखात, अडचणीत व अपयशात ग्रिस्ताकडे श्रद्धेने पाहण्यास आपल्याला कृपा मिळावी म्हणून आपण प्रार्थना करू या.
५. ह्या परीक्षेच्या काळात सर्व विद्यार्थ्यावर पवित्र आत्माचा वर्षाव व्हावा, आपल्या धर्मग्रामातील सर्वावर विशेषकरून जे आजारी आहेत अशावर प्रभूच्या वरदहस्त असावा, जगात सर्वत्र शांती नांदावी तसेच सर्व नैसर्गिक आपत्तीपासून आपले रक्षण व्हावे म्हणून आपण प्रार्थना करू या.

थोडा वेळ शांत राहून आपण आपल्या वैयक्तिक गरजांसाठी प्रार्थना करू या.

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ग्रिस्ताद्वारे करतो. आमेन.